

கிரேஸ் ஃபூ: வெவ்வேறு இலக்குகளால் சிக்கல் ஏற்படலாம்

பருவநிலை மாற்றத்தால் பிரச்சினைகள் எழும் சாத்தியக்கூறுகள் அதிகம் இருப்பதை அனைத்து நாடுகளும் ஏற்றுக்கொண்டுள்ளதாக நீடித்த நிலைத்தன்மை, சுற்றுப்புற அமைச்சர் கிரேஸ் ஃபூ தெரிவித்தார்.

இருப்பினும், வளர்ச்சி அடைந்த நாடுகளும் வளர்ந்துவரும் நாடுகளும் வெவ்வேறு இலக்குகளைக் கொண்டுள்ளதால் எதிர்வரும் ஐநா பருவநிலை மாற்றம் குறித்த மாநாட்டில் தீர்வு காண முடியாத நிலை ஏற்படக்கூடும் என்று அமைச்சர் ஃபூ அக்கறை தெரிவித்தார். பருவநிலை மாற்றம் தொடர்பாகத் தீர்வுகளைக் காண நாடுகளுக்கிடையே தொடர்ந்து பல தடைகள் இருப்பதாக அவர் கூறினார்.

வெள்ளம், உயரும் கடல் மட்டம் ஆகியவற்றைச் சமாளிக்கவும் தேவையான நடவடிக்கைகளை எடுக்கவும் வளர்ந்துவரும் நாடுகளுக்கு நிதி உதவி தேவைப்படும் என்றார் அவர்.

இவ்வாண்டுக்கான 'டென்டன்ஸ் ரோடைக்' கலந்துரையாடலில் அமைச்சர் ஃபூ கலந்துகொண்டு பேசியபோது இக்கருத்துகளைத் தெரிவித்தார்.

இம்மாதம் 31ஆம் தேதி கிளாஸ்கோவில் நடைபெற இருக்கும் ஐநா பருவநிலை மாற்றம் குறித்த மாநாட்டில் எத்தகைய தீர்வுகள் காணப்படும் என்று எழுப்பப்பட்ட கேள்விக்குப் பதிலளிக்கும் வகையில் அமைச்சர் ஃபூவின் உரை அமைந்தது.